



גאווערנאר ענדרו מ. קאומא

אויף תיכף ארויסצוגעבן: 6/14/2021

גאווערנאר קאומא מעלדט אז 2021 ניו יארק סטעיט פעיר וועט זיך צוריק עפענען פאר 100% פון וויפיל מענטשן עס קען אויפנעמען

פאפולערסטע געביידעס ביי סטעיט פעירגראונדס וועלן זיך צוריק עפענען אויספאלגנדיג געזונטהייט אנווייזונגען

סטעיט פעיר פלאנירט צו זיין אן 18-טאגיקע געשעעניש מיט ניו יארק'ס בעסטע עסן און טרינקן, ריידס און שפילערייען, נאציאנאלע זינגערס און שוישפילערס און לעבעדיגע אונטערהאלטונג, אגריקולטור אויפקלערונג און אויפמערקזאמקייט

גאווערנאר ענדרו מ. קאומא האט היינט געמאלדן אז די 2021 ניו יארק סטעיט פעיר, א פייערונג פון סוף זומער ביי די ניו יארק סטעיט פעירגראונדס פון אוגוסט 20 ביז סעפטעמבער 6 אין סיירעקיוז, וועט פארגרעסערן די צאל פון מענטשן וואס זי וועט אויפנעמען צו 100 פראצענט, און עס וועלן זיך צוריק עפענען פילע פאפולערע געביידעס מיט נאך פארקויפער, נאך די באדייטנדע פארשריט וואס ניו יארקער האבן געמאכט קעגן קאָוויד-19. אויספאלגנדיג די סטעיט'ס געזונטהייט אנווייזונגען וועלכע טוישן זיך, וועלן אינעווייניגע פלעצער זיין באגרעניצט צו ערלויבן די באטייליגטע צו זיך דערווייטערן איינער פונעם אנדערן אינעווייניג אין יעדע געביידע.

"די סטעיט פעיר איז די הויכפונקט אין די ניו יארק פייערונגען פון סוף זומער, און א דאנק אונזערע אנגייענדע באמיונגען צו אויספאלגן זיכערהייט אנווייזונגען און וואַקסינירן מער מענטשן, וועט די 2021 ניו יארק סטעיט פעיר זיין אפילו גרעסער און בעסער", האט גאווערנאר קאומא געזאגט. "דאס איז אן עדות צו אונזער מערקווירדיגע פארשריט קעגן קאָוויד, ערמעגליכנדיג פאר נאך טויזנטע באזיכער פון די גאנצע לאנד און פון איבער די וועלט צו געניסן פון די פעיר'ס אייגנארטיגע אטראקציעס און פון די בעסטע וואס ניו יארק שלאגט פאר. איך טוה גראטולירן ניו יארקער פארן ערמעגליכן דאס, און איך רוף אויף יעדן צו מאכן א ריזע צו צענטראל ניו יארק די זומער צו שטיצן אונזערע ניו יארקע פארקויפער אזוי ווי מיר גייען ווייטער מיטן צוריק עפענען אונזער עקאנאמיע און מיר ברענגן צוריק באליבטע גרויסע געשעעניש איבער די סטעיט."

אין די 49 טעג זינט דער גאווערנאר האט געמאלדן איבער דאס צוריקקום פון די סטעיט פעיר אום אפריל 26 מיט 50 פראצענט, האט זיך די פובליק געזונטהייט צושטאנד זיך פארבעסערט אויף א דראמאטישע פארנעם אזוי ווי מער ניו יארקער האבן זיך וואַקסינירט און עס זענען דא פיל ווייניגער נייע קאָוויד-19 פעלער. די פארשריט האט ערלויבט די סטעיט פעירגראונדס זיך צו צוגרייטן צוריק צו עפענען פילע אינעווייניגע געביידעס, ערלויבנדיג מער פארקויפער צוריקצוקומען און פארגרעסערנדיג די צאל באזיכער בשעת'ן ווייטער אויספאלגן די סטעיט'ס געזונטהייט אנווייזונגען.

אונטער די פארברייטערטע סטעיט פעיר פלאן וואס איז האנט געמאלדן געווערן וועלן מער ניו יארקער קענען געניסן פון די סטעיט'ס בעסטע לעבעדיגע מוזיק און אונטערהאלטונג, אמיזמענט ריידס, אגריקולטור אויפקלערונג און אויפמערקזאמקייט, און אזוי אויך עסן און טרינקן אריינרעכענענדיג די

פעיר'ס מערסט-סימבאלישע מאכלים, צווישן זיי די פיצע פריטע, 25-צענט ניו יארק מילך, האט-דאָ סענדוויטשעס און וויין סלאָש. די פעיר וועט דויערן 18 טעג, די לענגסטע וואס די יערליכע געשעעניש איז געווען, און אין די זעלבע צייט וועט די פרייז זיין די נידעריגסטע וואס עס איז געווען אין יארן.

דערווייל זענען די פאלגנדע סטעיט פעיר קאנצערטן געמאלדן געווארן, מיט גרויסע קאנצערטן פארקומענדיג ביי די שעווי פאָרק סטעידיזש אין די ניו יארק עקספיריענס סטעידיזש צו קענען שטיין דערווייטערט איינער פונעם אנדערן, און די קלענערע קאנצערטן פארקומענדיג ביי שעווי קאָרט:

- לאָוקעש, פרייטאג, אוגוסט 20, צייט וועט געמאלדן ווערן
- נאָס, פרייטאג, אוגוסט 20, 8 pm
- 98 דעגריס, פרייטאג, אוגוסט 21, 2 pm
- רעטט, פרייטאג, אוגוסט 21, צייט וועט געמאלדן ווערן
- ברידער אָסבארן, זונטאג, אוגוסט 22, 8 pm
- בישאפ בריגס, מאנטאג, אוגוסט 23, צייט וועט געמאלדן ווערן.
- פארינער, מאנטאג, אוגוסט 23, 8 pm
- דייער סטרעיטס לעגאסי, דינסטאג, אוגוסט 24, צייט וועט געמאלדן ווערן
- טרעין, דינסטאג, אוגוסט 24, 8 pm
- REO ספידוועגאן, מיטוואך, אוגוסט 25, 8 pm
- טרי דאָג נייט, דאנערשטאג, אוגוסט 26, צייט וועט געמאלדן ווערן
- בעל ביוו דעוואָן, דאנערשטאג, אוגוסט 26, 8 pm
- סיסטער סלעדזש, פרייטאג, אוגוסט 27, 2 pm
- מעליסע עטערידזש, פרייטאג, אוגוסט 27, 8 pm
- וויקסען ענד גרעיט ווייט, שבת, אוגוסט 28, צייט וועט געמאלדן ווערן.
- נוח סיירוס, זונטאג, אוגוסט 29, 2 pm
- סאָוטסייד דזשאַני ענד די אָסבורי דזשוקס, זונטאג, אוגוסט 29, צייט וועט געמאלדן ווערן
- דראַפיק מוירפּיס, זונטאג, אוגוסט 29, 8 pm
- פעט נון, מאנטאג, אוגוסט 30, 2 pm
- גרענדסאן, מאנטאג, אוגוסט 30, 7 pm
- די אָוק רידזש בויס, דינסטאג, אוגוסט 31, 2 pm
- העילסטאָרם, דינסטאג, אוגוסט 31, 8 pm
- שינע איסטאן, מיטוואך, סעפטעמבער 1, 2 pm
- בלו אויסטער קאָלט, מיטוואך, סעפטעמבער 1, צייט וועט געמאלדן ווערן
- סטאַרשיפ צוזאמען מיט מייקי טאמאס, דאנערשטאג, סעפטעמבער 2, צייט וועט געמאלדן ווערן
- אנקל קרעקער, פרייטאג, סעפטעמבער 3, 2 pm

אזוי ווי אייביג וועלן פארם חיות זיין אויף אויסשטעלונג ביים פעיר צו באקענען די קינדער און עלטערע וועלכע האלטן זיך יונג מיט ניו יארק'ס גרויסע פארם אינדוסטריע. די אגריקולטור פארמעסטן ביי די 2021 פריש-אויספלאנירטע סטעיט פעיר וועט אריינרעכענען די פאלגנדע קאטעגאריעס:

- לאמא
- ציגעלעך
- מילך קיהען
- פלייש קיהען
- פערד (באגרעניצט)
- קונסטווערק אויסשטעלונג

טיקעטס וועלן זיין \$3 פער מענטש, אומזיסט פאר קינדער אונטער 12. אנטייל נעמער וועלן דארפן אויספאלגן קאָויד-19 געזונטהייט אנווייזונגען פון די העלט דעפארטמענט וואס זענען אין קראפט ביי די צייט פון די געשעעניש. נאך פרטים איבער פעיר טיקעטס און ספעציפישע אנווייזונגען פאר געסט וועלן געמאלדן ווערן ביז אינמיטן יולי און קענען זיך טוישן צוזאמען מיט די סטעיט'ס געזונטהייט אנווייזונגען. ביטע באזוכט די ניו יארק סטעיט פעיר [וועבזייטל](#) פאר מער אינפארמאציע.

קאמישאנער און אגריקולטור ריטשאַרד א. באל האט געזאגט, "ניו יארק'ס פארמער און פראדוצירער זענען באטראפן געווארן צום ווייניגסטנסאזוי שווער ווי סיי וועלכע אנדערע אינדוסטריע אין די סטעיט, אבער זיי האבן זיך אן עצה געגעבן מיט די הילף פון פראגראמען ווי "נוריש ניו יארק" (שפייז ניו יארק) צו ווייטער פראדוצירן עסן און צו ברענגן עסן צו מענטשן אין נויט. די פעיר איז אונזער סטעיט'ס פייערונג פון אגריקולטור, און איך ווייס אז די היי-יאריגע פייערונג וועט זיין ווי קיינמאל בעפאר."

סטעיט פעיר דירעקטאר טראַי וואַפנער האט געזאגט, "מיר זענען גאר אויפגעהייטערט צוריק צו עפענען אונזערע געביידעס און צו אויפנעמען ניו יארקער צו זייער סטעיט פעיר. די היי-יאריגע פעיר וועט זיין אן עדות צו די שווערע ארבעט וואס מיר האבן אלע אריינגעלייגט זיך צו ערהוילן פון די היסטארישע קריזיס, און עס וועט זיין אין פילע וועגן די בעסטע פעיר אין אונזער לאנגע היסטאריע."

סענאטאר רעיטשעל מעי האט געזאגט, "די ניו יארק סטעיט פעיר איז סיי א וויכטיגע קולטורישע מנהג און סיי א געוואלדיגע שטופ פאר די עקאנאמיע פאר אזוי פיל מענטשן דא אין אַפּסטעיט. אונזערע קאמיוניטיס האבן גאר שטארק געפילט די השפעות פון די פארמאכטע פעיר לעצטע יאר. איך בין גאר פרייליך אז מיר האבן דערגרייכט די מינימום צאל פון וואַקסינירטע מענטשן וואס ערמעגליכט אונז צו פארמערן די צאל ערלויבטע מענטשן ביים פעיר זיכערערהייט. איך קוק ארויס צו זעהן יעדן איינעם דארט די יאר."

אסעמבלי מעמבער וויליאן מאגנארלי האט געזאגט, "צענטראל ניו יארק און די רעשט פון די סטעיט האבן זיך אריענטירט און צוזאמען פארמערט וואַקסינאציעס און פארמינערט קאָויד פעלער. צוליב דעם, זעה איך פאר פאסיג אז די איינוואוינער זאלן קענען געניסן פון א סטעיט פעיר וואס ערלויבט מער מענטשן צו קומען. די פרעכטיגע ניו יארק סטעיט פעיר איז א יערליכע הויכפונקט און אן עקאנאמישע באשטאנדטייל פון אונזער געגנט."

אסעמבלי מעמבער אל סטירפ האט געזאגט, "די סטעיט פעיר איז א זומערדיגע טראדיציע וואס איז געווען באליבט דורך דורות. א ספעציעלע צייט צו זיין מיט משפחה און פריינט צו פייערן די גוטע צייטן פון די קאמיוניטי און די צייט וואס מיר האבן פארברענגט צוזאמען. די היינטיגע מעלדונג מיינט מער פון בלויז צוריק גיין צום אלטן. עס מיינט ערהוילונג פאר די קאמיוניטי. עס מיינט עפעס וואס איז ווערט צו ארויסקוקן צו."

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[אויס-וובסקרייבן](#)